



قائد اعظم ٹرائی فرسٹ کلاس ٹورنامنٹ کا چوتھا راؤنڈ جمعہ سے شروع ہوگا

کراچی، 19 نومبر 2020ء:

گیارہ روزہ بریک کے بعد قائد اعظم ٹرائی فرسٹ کلاس ٹورنامنٹ کا چوتھا راؤنڈ جمعہ سے کراچی میں شروع ہوگا۔ ایچ بی ایل پاکستان سپر لیگ کے پلے آف مرحلے میں شامل بقیہ چار میچز کے انعقاد کی وجہ سے قائد اعظم ٹرائی میں گیارہ روز کا وقفہ کیا گیا تھا۔

اس دوران پینتیس رکنی قومی اسکواڈ کی 23 نومبر کو نیوزی لینڈ روانگی کے باعث پی سی بی نے ایونٹ میں مقابلے کی فضاء برقرار رکھنے کے لیے ایک ونڈو متعارف کروائی، جس کا مقصد سیکنڈ ایون میں متاثر کن کارکردگی کا مظاہرہ کرنے والے کھلاڑیوں کو ترقی دینا تھا۔ ونڈو کے مطابق تمام چھ ٹیموں کے کوچز کو اپنی ٹیم کا توازن برقرار رکھنے کے لیے باہمی مشاورت کے ساتھ اپنے اسکواڈ میں تبدیلی کا اختیار دیا گیا۔ جہاں سب سے نمایاں ٹرانسفر سدرن پنجاب کے طیب طاہر کی سنٹرل پنجاب میں منتقلی ہے۔

ایونٹ میں اب تک کھیلے گئے 10 میں سے 9 میچز نتیجہ خیز ثابت ہوئے ہیں، جہاں سدرن پنجاب کی ٹیم 55 پوائنٹس کے ساتھ پوائنٹس ٹیبل پر سرفہرست ہے۔

اظہر علی، شان مسعود اور سرفراز احمد کی نیوزی لینڈ روانگی کی وجہ سے اب حسن علی، عمر صدیق اور اسد شفیق بالترتیب سنٹرل پنجاب، سدرن پنجاب اور سندھ کی کپتانی کریں گے۔

سدرن پنجاب بمقابلہ سندھ بمقام نیشنل اسٹیڈیم کراچی:

پوائنٹس ٹیبل پر سرفہرست سدرن پنجاب کی ٹیم ایونٹ کے چوتھے راؤنڈ میں سندھ کا مقابلہ کرے گی۔ دونوں ٹیموں کے مابین یہ میچ

نیشنل اسٹیڈیم کراچی میں ہوگا، میچ پی ٹی وی اسپورٹس پر براہ راست نشر ہونے کے ساتھ ساتھ پی سی بی کے آفیشل یوٹیوب چینل سے لائیو اسٹریم بھی کیا جائے گا۔

ایونٹ کے ابتدائی دوراؤنڈز میں کامیابی حاصل کرنے والی سدرن پنجاب کی ٹیم کو ایونٹ کے تیسرے راؤنڈ میں خیبر پختونخوا سے 75 رنز کی شکست کھائی۔ کپتان عمر صدیق کے علاوہ ذیشان اشرف، سیف بدر، مختار احمد اور نائب کپتان عمران رفیق سدرن پنجاب کی امیدوں کا محور ہوں گے۔

سدرن پنجاب کے تریپ کاپتہ لیگ اسپنرز زاہد محمود ہوں گے، جو اب تک ایونٹ میں 20 وکٹیں حاصل کر چکے ہیں۔ فاسٹ باؤلنگ کے شعبے میں انہیں بلاول بھٹی، دلبر حسین اور محمد الیاس کا ساتھ میسر ہوگا۔

دوسری طرف سندھ کی کپتانی تجربہ کار اسد شفیق کر رہے ہیں۔ ٹیم کے ڈل آرڈر بیٹسمین سعود شکیل نے گزشتہ میچ کی ایک اننگز میں 174 رنز بنائے تھے۔ دیگر کھلاڑیوں میں شہزاد محمد، سعد علی اور عمیر بن یوسف شامل ہیں۔ تابش خان، میر حمزہ اور شاہنواز دھنی نے سندھ کے فاسٹ باؤلنگ کی کمان سنبھال رکھی ہیں۔

سندھ نے سیکنڈ لیون میں نمایاں کارکردگی کا مظاہرہ کرنے والے شاہنواز دھنی اور ابرار احمد کو فرسٹ لیون اسکواڈ میں شامل کر لیا ہے۔

بلوچستان بمقابلہ ناردرن بمقام این بی پی اسپورٹس کمپلیکس:

پوائنٹس ٹیبل پر تیسری پوزیشن پر موجود بلوچستان کی ٹیم جمعہ سے شروع ہونے والے راؤنڈ میں ناردرن کے مد مقابل آئے گی۔ دونوں ٹیمیں این بی پی اسپورٹس کمپلیکس کراچی میں آمنے سامنے آئیں گی۔

اس میچ میں بلوچستان کی قیادت عمران فرحت کریں گے، دیگر کھلاڑیوں میں عظیم گھمن، اکبر الرحمن (دونوں کھلاڑی سیکنڈ لیون سے فرسٹ لیون کا حصہ بنے) اور تیمور علی نے بھی ایونٹ میں بہتر کھیل پیش کیا ہے۔

فاسٹ باؤلنگ کے شعبے میں تجربہ کار تاج ولی اور عمید آصف بلوچستان کی نمائندگی کریں گے۔

دوسری جانب ناردرن کے اسکواڈ کا ترقی کا پتہ خود ان کے کپتان نعمان علی ہیں، ایونٹ میں اب تک 25 وکٹیں حاصل کرنے والے اسپنر سب سے زیادہ وکٹیں حاصل کرنے والے کھلاڑیوں کی فہرست میں 25 ویں نمبر پر موجود ہیں۔ ان کے علاوہ سلمان ارشاد، محمد وقاص اور حماد اعظم بھی باؤلنگ کے شعبے میں ناردرن کے مؤثر ہتھیار ثابت ہو سکتے ہیں۔

ناردرن نے نوجوان ناصر نواز کو سیکنڈ لیون میں بہتر کارکردگی پیش کرنے پر اپنے فرسٹ لیون اسکواڈ میں شامل کر لیا ہے۔

سنٹرل پنجاب بمقابلہ خیبر پختونخوا بمقام یو بی ایل اسپورٹس کمپلیکس کراچی:

سنٹرل پنجاب اور خیبر پختونخوا کی ٹیمیں پوائنٹس ٹیبل پر اپنی پوزیشن بہتر بنانے کے لیے جمعہ سے یو بی ایل اسپورٹس کمپلیکس کراچی میں مد مقابل آئیں گی۔

اظہر علی کی نیوزی لینڈ روانگی کے باعث اسکواڈ کی قیادت آلراؤنڈر حسن علی کے سپرد کی گئی ہے۔ مڈل آرڈر بیٹسمین عثمان صلاح الدین ان کے نائب کی حیثیت سے میدان میں قدم رکھیں گے۔

ایچ بی ایل پی ایس ایل کی فاتح ٹیم کے رکن وقاص مقصود پاکستان کے پریمیر ڈومیسٹک ٹورنامنٹ میں سنٹرل پنجاب کی نمائندگی کر رہے ہیں۔ ان کے علاوہ احسان عادل، وقاص مقصود، بلال آصف اور بلاول اقبال بھی اسکواڈ میں شامل ہیں۔

بیننگ ڈیپارٹمنٹ میں احمد شہزاد، رضوان حسین اور سعد نسیم سنٹرل پنجاب کی جانب سے بہتر کھیل پیش کرنے کی صلاحیت رکھتے ہیں۔

خیبر پختونخوا کی ٹیم ایونٹ میں اب تک ایک میچ میں فتح اور ایک میں شکست کھا چکی ہے۔ کے پی کے کھیلے گئے اب تک تین راؤنڈ کے میچز میں سے ایک ڈرا ہو گیا تھا۔ عمران خان سینئر، ارشد اقبال اور ثمن گل کی اسکواڈ میں موجودگی اہم ہے۔

یہاں یہ بات بھی قابل ذکر ہے بلوچستان کے عدنان اکمل کا ان کے گھر میں لیا گیا کورونا ٹیسٹ مثبت آ گیا تھا، جس کی وجہ سے وہ ایونٹ

چوتھے راؤنڈ میں شرکت نہیں کر رہے۔ سنٹرل پنجاب کے کامران اکمل لنکا پریمیئر لیگ میں روانگی کی غرض سے دستیاب نہیں ہیں۔ ایونٹ میں شریک دو کوچز بھی قرنطینہ کی مدت پوری کرنے کے بعد اپنے اسکوڈ کو جوائن کریں گے۔ سمیع اسلم نے ذاتی وجوہات کی بنیاد پر اپنی عدم دستیابی ظاہر کی ہے۔

نئے اسکوڈز:

بلوچستان:

فرسٹ ایون۔ عمران فرحت (کپتان)، بسم اللہ خان (نائب کپتان)، اکبر الرحمان، عبدالواحد سنگلزی، اختر شاہ، علی وقاص، ایاز تصور، عظیم گھسن، کاشف بھٹی، خرم شہزاد، نجیب اللہ چکڑی، تیمور علی، تاج ولی، عمید آصف، اسامہ میر

سنٹرل پنجاب:

فرسٹ ایون: حسن علی (کپتان)، عثمان صلاح الدین (نائب کپتان)، احمد صفی عبداللہ، احمد شہزاد، علی شان، علی زریاب، بلال آصف، بلاول اقبال، احسان عادل، محمد سعد، قاسم اکرم، رضوان حسین، سعد نسیم، طیب طاہر، وقاص مقصود

خیبر پختونخوا:

فرسٹ ایون: خالد عثمان (کپتان)، اسرار اللہ (نائب کپتان)، عادل امین، ارشد اقبال، عمران خان سینئر، عرفان اللہ شاہ، کامران غلام، مہران ابراہیم، محمد عرفان، محمد وسیم، مصدق احمد، ریحان آفریدی، ساجد خان، ثمین گل، سمیع اللہ جونیر، زوہیب خان

ناردرن:

فرسٹ ایون: نعمان علی (کپتان)، حماد اعظم (نائب کپتان)، عامر جمال، علی سرفراز، آصف علی، اطہر محمود، فیضان ریاض، فرزوان راجہ، محمد نواز، منیر ریاض، ناصر نواز، سلمان ارشاد، سرد بھٹی، عمیر مسعود، عمر امین، وقاص احمد

سندھ:

فرسٹ ایون: اسد شفیق (کپتان)، سعود شکیل (نائب کپتان)، عامر علی، ابرار احمد، عاشق علی، حسن محسن، جاہد علی، عزیز اللہ، میر حمزہ، محمد حسن، عمیر بن یوسف، سعد علی، شاہنواز دہانی، شرجیل خان، شہزاد محمد، تابش خان

سدرن پنجاب:

فرسٹ لیون: عمر صدیق خان (کپتان)، عمران رفیق (نائب کپتان)، علی شفیق، بلاول بھٹی، دلبر حسین، مقبول احمد، محمد الیاس، محمد عمران، محمد عرفان (سلو لیفٹ آرم)، محمد عمیر، مختار احمد، سیف بدر، عمر خان، زاہد محمود، زین عباس، ذیشان اشرف

چوتھے راؤنڈ کے میچز (20 تا 23 نومبر)، کراچی:

بلوچستان بمقابلہ ناردرن - این بی پی اسپورٹس کمپلیکس کراچی

سدرن پنجاب بمقابلہ سندھ - نیشنل اسٹیڈیم کراچی

سنٹرل پنجاب بمقام خیبر پختونخوا - یو بی ایل اسپورٹس کمپلیکس کراچی

- ENDS -

Media contact:

Ibrahim Badees Muhammad

Editor – Urdu Content

Media and Communications

E: ibrahim.badees@pcb.com.pk

M: +92 (0) 345 474 3486

W: www.pcb.com.pk


ABOUT QUAID-E-AZAM TROPHY 2020-21:

- 31 matches to be played on a double-league basis with each side guaranteed a minimum of 10 first-class matches. For schedule, click [here](#)
- The event will be played under [Covid-19 protocols](#) at four venues in Karachi, namely National Stadium, National Bank of Pakistan Sports Complex, State Bank Stadium and UBL Sports Complex.
- Central Punjab will defend the title they won in 2019-20 after beating Northern by an innings and 16 runs in the final at National Stadium, Karachi. Other four sides are Balochistan, Khyber Pakhtunkhwa, Sindh and Southern Punjab
- The event will take a break after three rounds and will resume from 20 November following the conclusion of the remaining four HBL Pakistan Super League 2020 matches, which were postponed on 17 March due to Covid-19 pandemic.
- The winner of the tournament will receive PKR10million while the runner-up will collect PKR5million
- PKR500,000 will be handed out to tournament's top-performers and the player of the final will get PKR50,000
- Players to earn PKR60,000, per match the double-league format provides a high-performing player to earn, at least, PKR600,000. This is part of the PCB's strategy and commitment to

enhance earning opportunities as well as to reward high-performing cricketers. Click [here](#) to read more

As part of the US\$200million agreement with PTV Sports and I-Media Communications Services, the event will be produced by the PCB and broadcasted live on PTV Sports. Click [here](#), to read more about the three-year agreement

HELP PREVENT CORONAVIRUS



National Team Partners



Domestic Partners



- www.pcb.com.pk
- [@therealpcb](#)
- [@PakistanCricketBoard](#)
- [@PakistanCricketOfficial](#)
- [@therealPCB](#)

PCB Headquarters
Gaddafi Stadium,
Ferozpur Road, Lahore
Pakistan, PO Box 54000
T: +92 42 3571 7231-4